

# حاملانِ قرآن

## شیخ معین الدین عمادی

(از جناب مولوی محمد عثمان صاحب، بی ایس سی (علیگ))

صبحِ خیزی و سلامتِ سلی چون فضا  
ہر چہ کرم ہمہ از دولتِ قرآن کرم

محمد نام، معین الدین خطاب، قاضی طیب کے فرزند تھے۔ علم بغیر تعلیٰ، فقر بغیر مسکنت، تواضع بغیر تذلل، عنو بغیر کبر، تحدیث نعمت بغیر فخر، عزتِ اسلامی پر افتخار بدون استکبار، مزاج میں شاہی، پیشانی پر نور اکہی، ذات و الاصفات جامع جمع حیات تھی۔ رَبَّنَا اتَّانَا فِي الدُّنْيَا حَسَنَةً وَفِي الْآخِرَةِ حَسَنَةً۔ کی دعائے پوری ہوئی۔ بارہ سیر حاصل قریات آپ کے بلک میں تھے جن کے محال وقفِ فکِ رقبہ، اطعامِ جائع، الباسِ معتر، اغاثہ مظلوم، وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ۔ امروا میں بڑی بڑی عمارتیں بنوائیں محلِ سراپاں تعمیر کرائیں، لیکن آپ ایک درخت کے تلے فرشِ خاک پر آرام فرمایا۔ سنگِ لحدِ علم ہے۔ یزار و تیزرک ہے۔

حضرت شیخ عبدالقدوس قلندر سے آپ کو اجازتِ خلافت حاصل تھی۔ خود آپ کے خلفاء کا یہ خصم یہ تھا کہ سب کے سب۔ من غیر استثناء۔ عالمِ حاملِ کتاب و سنت کے حال تھے۔ نَصْرَ اللّٰهِ وَجُوهِ مَا هَيْتَ جَن | حلقہ درسِ تنزیل میں ایک روز ”جن“ کی تاویل ہو رہی تھی، ایک جماعت سلب اور دوسری ایجاب پر زور دیتی تھی، موجبینِ فلسفہ یونان سے مدد لیتے اور آیاتِ قرآن سے استدلال، سالبین اس فلسفہ کو

سفسطہ بتاتے اور نصوص کو ماقول ٹھیراتے، بحث جب مفصل نہ ہو سکی تو دونوں فریق حضرت سے رجوع ہوئے  
فاحکم بیننا بالحق - فرمایا۔

رئیس فلاسفہ اسلام ابن سینا اپنے رسالہ ”حدود الاشیاء“ میں فرماتے ہیں۔

أما الجنُّ حیوانٌ ہوائی متشکل، باشکال مختلفہ جن ایک ہوائی جاندار مخلوق ہے جو طرح طرح کی شکلیں اختیار کرتی ہے  
اس کے بعد فرماتے ہیں۔

وہذا شرحٌ لِلذِّمْرِ  
یہ صرف نام کی تشریح ہے۔

یعنی

ان هذا الحد شرحٌ للمراد من هذا  
اللفظ وليس لهذا الحقيقة وجود في الخارج  
اس تعریف کا مطلب یہ ہے کہ لفظ جن سے مراد کیا ہے۔  
وہ نہ خارج میں اس حقیقت کا کہیں وجود نہیں۔

فرمایا۔

فلسفہ جو چاہے کہے، وحی الہی وجود جن کی مثبت ہے، مگر اسی قدر کہ یہ بھی خدا کی ایک مخلوق ہے۔  
یہ مخلوق کیسی ہے، کیا ہے، اور کہاں ہے، کلام اللہ اس باب میں ساکت ہے۔  
عرض کی :-

سورہ جن شاہد ہے کہ رسول اللہ صلی اللہ علیہ وسلم کی جناب میں ایک بڑی جماعت جن ضحیٰ  
ہوئی، آنحضرت علیہ الصلوٰۃ والسلام نے ان سے ملاقات کی اور استماع آیات کے بعد وہ واپس گئے۔

فرمایا، سورہ جن کی آیتیں پڑھو۔

قُلْ أَوْحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ  
فَقَالُوا إِنَّا سَمِعْنَا قُرْآنًا عَجَبًا يَهْدِي  
إِلَى الرُّشْدِ فَامْتَنَاهُ بِهِ وَلَنُشْرِكَ بِرَبِّنَا أَحَدًا  
ای پیغمبر کہو کہ میرے پاس اس بات کی وحی آئی ہے کہ  
جن کے بعض افراد آیات قرآنی سن کر بول اٹھے ہم نے ایک  
عجیب قرآن سنا جو راہ راست دکھائے، ہم تو ان

ایمان لائے اور اپنے پروردگار کے ساتھ ہم کسی کو ہرگز شریک نہ بنائیں گے۔

دیکھو:-

(۱) پیغمبر علیہ الصلوٰۃ والسلام کو یہ کہنے کا حکم ہوتا ہے کہ بعض افراد جن کلام اللہ سن کے خوش ہوئے

(۲) آنحضرت علیہ الصلوٰۃ والسلام کو اس واقعہ کا علم وحی الہی سے ہو۔

(۳) جناب نبوتی میں اس موقع پر جن کا آنا اور آنحضرت سلام اللہ علیہ کا اُن سے ملاقات کرنا قرآن

سے ثابت نہیں۔

اذ لوراہم لما اسند معرفة هذه اس لیے کہ رسول اللہ صلی اللہ علیہ وسلم نے جن کو دیکھا

الواقعة الى الوحي فان ما عرف وجود تو آپ اس واقعہ کو وحی کی طرف منسوب کرتے جس کا وجود مشاہدہ

بالمشاهدة لا يسند اثباته الى الوحي۔ میں آگیا اس کا ثبوت وحی سے دینے کی کیا ضرورت ہے۔

(۴) آیت میں نَفَرٌ مِّنَ الْجَنِّ ہے یعنی جن کی ایک چھوٹی سی جماعت۔

فان النفر في كلامهم جماعة من الثلاثة کلام عرب میں نفر کا اطلاق اسی جماعت پر ہوتا ہے

الی العشر۔ جو تین سے دس تک کی ہو۔

علم غیب | عرض کی :-

یہ تو آغاز سورۃ تھا، انجام اطہار غیب پر ہے کہ اللہ ہی عالم الغیب ہے، وہ اپنے علم

مطلع نہیں کرتا، ہاں مگر اپنے برگزیدہ پیغمبر کو، یہ تو نفی کرامات اولیاء اللہ کی دلیل ہوئی، کیونکہ اولیاء اللہ کی

سب سے بڑی کرامت تو عوام اسی کو سمجھتے ہیں کہ ان تعالین کو منیبات پر دسترس ہے اور ان سے غیب کی

باتیں معلوم ہو سکتی ہیں۔

فرمایا یہ زمخشری کا قول ہے جو لکھتے ہیں۔

وفي هذا ابطال لکرامات لان الذين اس آیتیں اولیاء اللہ کی کرامات کے باطل ہونے

تصانف الکرامات ایسہروان کا نوا اولیاً  
مرقضین فلیسوا برسلاً وقد خص الله  
الرسول من بین المرقضین بالاطلاع علی علم  
الغیب۔

کی جانب اشارہ ہے اس لیے کہ جن نفوس قدسیہ کی جانب  
کرامات کو منسوب کرتے ہیں وہ چاہے ولی ہوں برگزیدہ ہوں  
بہر حال پیغمبر تو نہیں اللہ تعالیٰ نے تو اپنے برگزیدہ بندوں  
میں سے فقط پیغمبروں کو یہ خصوصیت بخشی ہے کہ علم غیب سے  
انہیں کو مطلع کرے گا۔

فرمایا:۔ مفسرین نے اس پر بڑی بحث کی ہے جس کا خاتمہ اسی طرح ممکن ہے کہ پوری آیتیں تلاوت کی جائیں  
پیغمبر ضرور نفع کا مالک نہیں | قُلْ اِلٰی لَاطِلٰکُمْ لَکُمْ  
صَرَآ وَاَلْاَرشٰدًا۔

کہو کہ میں تمہارے لیے نہ کسی ضرر پر دسترس رکھتا ہوں  
اور نہ کسی بھلائی پر۔

پیغمبری کی حد | قُلْ اِنِّیْ لَنْ یُّخِیِّرَنِیْ مِنْ اِلٰہِ  
اٰحَدٍ وَّلٰکنْ اٰحَدٌ مِنْ دُوْنِہٖ مُلْتَحِدًا اِلَآ اَبْلَآغًا  
مِّنْ اِلٰہِ وَہِیْ سَالٰتِہٖ وَمَنْ یَّعِصِ اللّٰہَ وَ  
رَسُوْلَہٗ فَاِنَّ لَہٗ نَارَ جَهَنَّمَ خَالِدًا فِیْہَا  
اَبَدًا اَحْتٰی اِذَا رَا وَا مَا یُوْعَدُوْنَ فَسِیْغَلُوْنَ  
مَنْ اَضَعَفُ نَاجِرًا وَاَقْلَّ عَدَدًا۔

کہو کہ مجھے خدا سے کوئی ہرگز نہیں بچا سکتا اور نہ میں اس کے  
سوا ہرگز کوئی پناہ پاسکتا ہوں، بجز اس کے کہ اللہ کی  
طرف سے حکم پہنچانا اور اس کے پیغاموں کا ادا کرنا  
یہی میرا کام ہے، جس نے اللہ اور رسول کی نافرمانی  
کی تو حقیقت میں اس کے لیے آتش دوزخ ہے ایسے لوگ  
اس میں ہمیشہ رہیں گے، یہاں تک کہ جب اس چیز کو سمجھ  
لیں گے جس کی وعید ان سے کی گئی ہے تو اس وقت جائیں گے کہ کس کے مددگار کمزور ہیں اور کس کی جماعت کمزور ہے

قیامت کا علم | قُلْ اِنْ اَدْرِیْ اَقْرَبُ مَا  
تُوْعَدُوْنَ اَمْ یَجْعَلُ لَہٗ رَبِّیْ اَمَدًا اَعْلَمُ  
اَلْغَیْبِ فَلَا یُظْہِرُ عَلٰی غَیْبِہٖ اَحَدًا اِلَّا مَنِ  
اَرْتَضٰی مِنْ لَدُوْنِہٖ فَاِنَّہٗ یَسْتَلِکُمْ مِنْ بَیْنِ

کہو کہ میں نہیں جانتا جس چیز کی تم سے وعید کی گئی ہے آیا وہ  
نزدیک ہے یا میرے پروردگار نے اس کے لیے کوئی مدت  
دراز مقرر کر رکھی ہے، غیب کا جاننے والا وہی ہے وہ  
اپنے غیب پر کسی کو مطلع نہیں کرتا، ہاں مگر اپنے کسی برگزیدہ

يَدِيهِ وَمِنْ خَلْفِهِ رَصَدًا لِيُعْلَمَ اَنْ قَدْ  
 اَبْلَغُوا رِسَالَاتِ رَبِّهِمْ وَاَحَاطَ بِمَا  
 كَدَّبْتُمْ وَاَحْصَى كُلَّ شَيْءٍ عَدَدًا -  
 پیغمبر کو تو اس پیغمبر کی آگے اور پیچھے سے محافظت کرتا  
 ہے تاکہ اللہ کو معلوم ہو جائے کہ انہوں نے اپنے پروردگار  
 کے پیغام پہنچا دیئے اللہ نے جو کچھ ان کے آس پاس ہے  
 سب کا احاطہ کر لیا ہے اور تمام موجودات کا اس نے شمار کیا ہے۔

حاشیہ | "احصى كل شئ" لان الشئ  
 عندنا هو الموجودات والموجودات  
 متناهية في العدد وهذه الآية احد  
 ما يحتاج به على ان المعدوم ليس بشئ  
 وذلك لان المعدوم لو كان شيئاً لكانت  
 الاشياء غير متناهية -  
 میں "نہے" کا ترجمہ ہم نے تمام موجودات کیا ہے اس لئے  
 کہ اہل سنت کے نزدیک شئی سے مراد موجودات ہی ہے  
 اور موجودات اپنی تعداد میں متناہی ہیں معدوم کے شئی  
 نہ ہونے پر جو دلیلیں قائم کی جاتی ہیں ان میں سے ایک یہ  
 آیت بھی ہے اس لیے کہ معدوم اگر شئی ہو تو پھر اشیا کو  
 غیر متناہی یعنی بے شمار ماننا پڑیگا حالانکہ یہاں شے کو شمار  
 پذیر فرمایا ہے۔

فرمایا:-

ان آیات سے واضح ہے کہ یہاں جس علم غیب کا بیان ہے وہ علم وقوع قیامت ہے۔  
 قیامت کب ہوگی؟ شرکین اس پر بحث کرتے ہیں کہ جس عذاب قیامت کی ہیں دہمکی دی جاتی  
 ہے آخر اس کے وقوع کا زمانہ بھی کبھی آئے گا۔

جواب ملتا ہے۔

میں نہیں جانتا کہ قیامت جس کے عذاب کی و عید تمہیں کی گئی ہے، نزدیک ہے یا اس کی یہ  
 دراز ہے اسی کو ایک دوسرے مقام پر ایک دوسرے ہی پیرایہ میں ظاہر کیا ہے :-  
 وَمَا يَذُرُّكَ لَعَلَّ السَّاعَةَ قَرِيبٌ - تم کیا جانو مجب نہیں کہ قیامت قریب ہو۔

بہر حال اسلام میں اجماع ہے کہ قیامت کا علم صرف اللہ تعالیٰ ہی کو ہے، البتہ وہ اپنے پیغمبروں میں سے جسے چاہے کچھ آگاہ بھی کر سکتا ہے۔

یہاں مطلق علم غیب مراد نہیں، ایک طرح کا مخصوص علم غیب مقصود ہے، اولیاء اللہ غیب دان ہوں یا نہ ہوں، علوم غیب ان پر کثوف ہو سکیں یا نہ ہو سکیں، کلام اللہ اس کی بحث نہیں کرتا، پھر اس میں شاہین نکلنے سے کیا حاصل۔

قُلِ اللّٰهُ ثُمَّ ذَرْهُمْ فِي تَخَوُّصِهِمْ يَلْعَبُونَ کہو کہ اللہ ہے، پھر ان لوگوں کو چھوڑ دو کہ اپنے غور و جوش میں پڑے کھیلا کریں۔

## مرآة المشنوی

مرتبہ جناب قاضی تلمذ حسین صاحب ایم اے رکن دارالترجمہ۔

مثنوی مولانا روم کا بہترین ایڈیشن جس میں مثنوی شریف کے منتشر مضامین کو ایک سلسلہ کے ساتھ اس طور پر مرتب کیا گیا ہے کہ پڑھنے والا مولانا کے مدعا اور ان کی تعلیم کو بڑی آسانی سے سمجھتا چلا جاتا ہے۔ کئی اندکس اور فہرستیں بھی ہیں جن کی مدد سے آپ حسب نشار جو شعر چاہیں نکال سکتے ہیں۔ ایک بسیط فرہنگ بھی ملحق ہے۔ غرض یہ کہ اس کتاب نے مثنوی شریف سے فائدہ اٹھانے کے لیے سہولت مہیا کر دی ہے کہ ایک شخص بڑی آسانی سے کتاب کے مطالب پر عبور حاصل کر سکتا ہے۔

کاغذ کتابت طباعت بہترین جلد نہایت اعلیٰ قیمت سک انگریزی سک عثمانیہ (۱۹۵۵ء)

دفتر ترجمان القرآن سے طلب کیجئے